

## śrīrāghavendrastotram

śrīpūrṇabodhagurutīrthapayobdhipārā kāmārimākṣaviṣamākṣaśīraḥ spr̥santī |  
pūrvottarāmitatarāṅgacaratsuhaṃsā devāḷisevitaparāṅghripayojalagnā || 1 ||

jīveśabhedagaṇapūrtijagatsusattva nīcoccabhāvamukhanakragañaiḥ sametā |  
durvādyaajāpatigīḷairgururāghavendravāgdevatāsaridamuṃ vimalīkarotu || 2 ||

śrīrāghavendraḥ sakalapradātā svapādakañjadvayabhaktimadbhyaḥ |  
aghādrisambhedanadṛṣṭivajraḥ kṣamāsurendro'vatu mām sadā'yam || 3 ||

śrīrāghavendroharipādakañjaniṣevañāllabdhasamastasampat |  
devasvabhāvo divijadrumo'yamiṣṭaprado me satataṃ sa bhūyāt || 4 ||

bhavyasvarūpo bhavaduḥkhatūlasaṅghāgnicaryaḥ sukhadhairyaśālī |  
samastaduṣṭagrahanigraheśo duratyayopaplavasindhusetuḥ || 5 ||

nirastadoṣo niravadyaveṣaḥ pratyarthimūkattvanidānabhāṣaḥ |  
vidvatparijñeyamahāviśeṣo vāgvaikharīnirjitabhavyaśeṣaḥ || 6 ||

santānasampatpariśuddhabhaktiviññānavāgdehasupāṭavādīn |  
dattvā śarīrotthasamastadoṣān hattvā sa no'vyādgururāghavendraḥ || 7 ||

yatpādodakasañcayaḥ suranadīmukhyāpagāsādītā-  
sañkhyā'nuttamapuṇyasaṅghavilasatprakhyātapuṇyāvahaḥ |  
dustāpatrayanāśano bhuvī mahāvandhyāsuputraprado  
vyaṅgasvaṅgasamṛddhido grahamahāpāpāpahastaṃ śraye || 8 ||

yatpādakañjarajasā paribhūṣitāṅgā yatpādapadmamadhupāyitamānasā ye |  
yatpādapadmaparikīrtanañjīrṇavācastaddarśanaṃ duritakānanadāvabhūtam || 9 ||

sarvatantrasvatantro'sau śrīmadvamatavardhanaḥ |  
vijayīndrakarābjotthasudhīndravaraputrakaḥ |  
śrīrāghavendro yatirāṭ gururme syādbhayāpahaḥ || 10 ||

jñānabhaktisuputrāyuh yaśaḥ śrīpuṇyavardhanaḥ |  
 prativāḍijayasvāntabhedacihnādaroguruḥ |  
 sarvavidyāpravīṇo'nyo rāghavendrānnavidyate || 11 ||

aparokṣīkṛtaśrīśaḥ samupekṣitabhāvajaḥ |  
 apekṣitapradātā'nyo rāghavendrānnavidyate || 12 ||

dayādākṣiṇyavairāgyavākpāṭavamukhāṅkitaḥ |  
 śāpānugrahaśakto'nyo rāghavendrānnavidyate || 13 ||

ajñānavismṛtibhrāntisaṃśayāpasmṛtikṣayāḥ |  
 tandrākampavacaḥkauṅṭhyamukhā ye cendriyodbhavāḥ |  
 doṣāste nāsamāyānti rāghavendraprasādataḥ || 14 ||

“ om śrī rāghavendrāya namaḥ ” ityaṣṭākṣaramantrataḥ |  
 japitādbhāvitānnyam iṣṭārthāḥ syurnasaṃśayaḥ || 15 ||

hantu naḥ kāyajāndoṣānātmātmiyasamudbhavān |  
 sarvānapi pumarthāṃśca dadātu gururātmavit || 16 ||

iti kālatraye nityam prārthanām yaḥ karoti saḥ |  
 ihāmutrāptasarveṣṭo modate nātra saṃśayaḥ || 17 ||

agamyamahimā loke rāghavendro mahāyaśāḥ |  
 śrīmadhvamatadugdhābdhicandro'vatu sadā'naghaḥ || 18 ||

sarvayātrāphalāvāptyai yathāśaktipradakṣiṇam |  
 karomi tava siddhasya vṛndāvanagataḥ jalam |  
 śirasā dhārayāmyadya sarvatīrthaphalāptaye || 19 ||

sarvābhīṣṭārthasiddhyarthaḥ namaskāraḥ karomyaham |  
 tava saṅkīrtanam vedaśāstrārthajñānasiddhaye || 20 ||

saṃsāre'kṣayasāgare prakṛtito'gādhe sadā dustare |  
 sarvāvadyajalagrahairanupamaiḥ kāmāḍibhaṅgākule |  
 nānāvibhramadurbhrame'mitabhayastomāḍiphenotkaṭe |  
 duḥkhotkṛṣṭaviṣe samuddhara guro mā magnarūpaḥ sadā || 21 ||

rāghavendragurustotraḥ yaḥ paṭhedbhaktipūrvakam |  
 tasya kuṣṭhādirogāṅām nivṛttistvarayā bhavet || 22 ||

andho'pi divyadr̥ṣṭiḥ syādeḍamūko'pi vākpatih |  
pūrṇāyuh pūrṇasampattiḥ stotrasyāsyā japādbhavet || 23 ||

yaḥ pibejjalometena stotreṇaivābhimantritam |  
tasya kukṣigatā doṣāḥ sarve naśyanti tatkṣaṇāt || 24 ||

yadvṛndāvanamāsādyā paṅguḥ khañjo'pi vā janaḥ |  
stotreṇānena yaḥ kuryātpradakṣiṇanamaskṛti |  
sa jaṅghālo bhavedeva gururājaprasādataḥ || 25 ||

somasūryoparāge ca puṣyārḥkādīsamāgame |  
yo'nuttamamidam stotramaṣṭottaraśatam japet |  
bhūtapretapiśācādīpīḍā tasya na jāyate || 26 ||

etatstotram samuccārya gurorvṛndāvanāntike |  
dīpasamyojanājñānam putralābho bhaveddhruvam || 27 ||

paravādijayo divyajñānabhaktyādivardhanam |  
sarvābhīṣṭappravṛddhissyānnātra kāryā vicāraṇā || 28 ||

rājacoramahāvyaḅghrasarpanakṛādīpīḍanam |  
na jāyate'sya stotrasya prabhāvānnātra saṁśayaḥ || 29 ||

yo bhaktyā gururāḅghavendracaraṇadvandvam smaran yaḥ paṭhet |  
stotram divyamidaṁ sadā nahi bhavettasyāsukhaṁ kiñcana |  
kiṁ tviṣṭārthasamṛddhireva kamalānāthaprasādodayāt |  
kīrtirdigviditā vibhūtiratulā sāksī hayāsyo'tra hi || 30 ||

iti śrī rāḅghavendrārya gururājaprasādataḥ |  
kṛtam stotramidam puṇyam śrīmadbhirhyappaṇābhidaiḥ || 31 ||

iti śrī appaṇṇācāryaviracitam śrīrāḅghavendrastotram sampūrṇam

bhāratīramaṇamukhyaprāṇāntargata śrīkṛṣṇārpaṇamastu